



ଫେବୃୟାରୀ 18ରେ ଭାରତୀୟ ନୌସେନାରେ ସାମିଲ ହେବ ତାରିଶୀ ନୌକା, ଗଞ୍ଜାମର ପ୍ରସିଦ୍ଧ ତାରା-ତାରିଶୀ ମନ୍ଦିର ଡିଜାଇନ୍ ଆଧାରରେ ନିର୍ମିତ ହୋଇଛି ବୋଟ

Posted On: 17 FEB 2017 8:12PM by PIB Bhubaneswar

ଚଳିତ ବର୍ଷ ଫେବୃୟାରୀ 18 ତାରିଖ ସନ୍ଧ୍ୟାରେ ଆଇଏନ୍ଏସ୍ ମାଣ୍ଡୋଓ ବୋଟ ପୁଲରେ ଅନୁଷ୍ଠିତ ହେବାକୁ ଥିବା ସମାରୋହରେ ଦ୍ଵିତୀୟ ସାମୁଦ୍ରିକ ନୌକା ତାରିଶୀକୁ ଭାରତୀୟ ନୌସେନାରେ ସାମିଲ କରାଯିବ । ନୌସେନା ମୁଖ୍ୟ ଆଡମିରାଲ ସୁନୀଲ ଲାନବା ଏହି ଅବସରରେ ଉପସ୍ଥିତ ରହିବେ । ଆଇଏନ୍ଏସ୍ ତାରିଶୀକୁ ଗୋଆର ଦିୱାରସ୍ଥିତ ମେସର୍ସ ଆକ୍ଵାରିୟସ ଶିପଯାର୍ଡ ପ୍ରାଇଭେଟ୍ ଲିମିଟେଡ୍ ନିର୍ମାଣ କରିଛି । ଏହି ସାମୁଦ୍ରିକ ବୋଟ ତାରିଶୀକୁ ଭାରତୀୟ ନୌସେନାର ବିଶ୍ଵର ପ୍ରଥମ ଭାରତୀୟ ମହିଳା ନୌ-ପ୍ରଦକ୍ଷିଣ ଅଭିଯାନ ପାଇଁ ରଖାଯାଇଛି ।

ଟାଙ୍ଗୋ 56 ବୋଟର ଡିଜାଇନ୍ ଆଧାରରେ ନେଦରଲାଣ୍ଡର ଭାନ ଡେ ୱାଡ୍ ଦ୍ଵାରା ତାରିଶୀକୁ ପ୍ରସ୍ତୁତ କରାଯାଇଛି । ଆଲୁମିନିୟମ ଓ ଷ୍ଟିଲ ତୁଳନାରେ ଅଧିକ ଭଲ ପ୍ରଦର୍ଶନ ପାଇଁ ବୋଟର ଢାଞ୍ଚା କାଠ ଓ ଫାଇବର ଗ୍ଲାସ୍ରେ ନିର୍ମାଣ କରାଯାଇଛି । ଆଇଏନ୍ଏସ୍ ତାରିଶୀରେ ମୁଖ୍ୟ ସ୍ପର୍ସ ସହ ମୋଟ ଚାରି ସ୍ପର୍ସ ରହିଛି । ଏହାର ଉଚ୍ଚତା 25ମିଟର ଲମ୍ବ । ଅତ୍ୟନ୍ତ ପ୍ରତିକୂଳ ପରିସ୍ଥିତିରେ ଚଳାଚଳ ପାଇଁ ଏହି ବୋଟକୁ କେପଟାଉନସ୍ଥିତ ମେସର୍ସ ସାଉଥର୍ଣ୍ଣ ୱାର୍ସ ଦ୍ଵାରା ନିର୍ମାଣ କରାଯାଇଛି । ଏଥିରେ ଅତ୍ୟାଧୁନିକ ସାଟେଲାଇଟ୍ ଯୋଗାଯୋଗ ବ୍ୟବସ୍ଥା ରହିଛି । ଯାହାଫଳରେ ବିଶ୍ଵର ଯେକୌଣସି ସ୍ଥାନ ସହ ଏଠାରୁ ସଂଯୋଗ କରାଯାଇ ପାରିବ । ନବନିର୍ମିତ ଆଇଏନ୍ଏସ୍ ତାରିଶୀର ପରୀକ୍ଷାମୂଳକ ଚଳାଚଳ ଚଳିତବର୍ଷ ଜାନୁୟାରୀ 30 ତାରିଖରେ ସଫଳତାର ସହ ଶେଷ ହୋଇଥିଲା । ଏହି ବୋଟରେ ପ୍ରଥମରୁ ଆଇଏନ୍ଏସ୍ ମଦେଇର ସମସ୍ତ ପ୍ରକାରର ପ୍ରଶିକ୍ଷଣ ଅଭିଜ୍ଞତା ରହିଛି । ପ୍ରତିରକ୍ଷା ମନ୍ତ୍ରୀ ଶ୍ରୀ ମନୋହର ପାରିକରଙ୍କ ଦ୍ଵାରା 2016 ମାର୍ଚ୍ଚ 27 ତାରିଖରେ ଆକ୍ଵାରିୟସ ସିପାଉର୍ଡ୍ରେ ଏହି ନିର୍ମାଣର ଶୁଭାରମ୍ଭ ହୋଇଥିଲା । ଏହି ନିର୍ମାଣ କାର୍ଯ୍ୟ ନିର୍ଦ୍ଧାରିତ ଅବଧିର ବହୁ ପୂର୍ବରୁ ଶେଷ ହୋଇଛି । ଗୋଆରେ ଉଭୟ ମଦେଇ ଓ ତାରିଶୀ ବୋଟର ସଫଳତାପୂର୍ବକ ନିର୍ମାଣ ଭାରତ ସରକାରଙ୍କ ‘ମେକ୍ ଇନ୍ ଇଣ୍ଡିଆ’ ନୀତିର ଅଂଶବିଶେଷ ।

ଏହି ବୋଟର ଡିଜାଇନ୍ ଓଡ଼ିଶାର ଗଞ୍ଜାମ ଜିଲ୍ଲାର ପ୍ରସିଦ୍ଧ ତାରା-ତାରିଶୀ ମନ୍ଦିରର ଡିଜାଇନ୍ ଉପରେ ଆଧାରିତ । ତାରିଶୀ ଶବ୍ଦର ଅର୍ଥ ହେଉଛି ନୌକା ଓ ଏହାର ସଂସ୍କୃତ ଶବ୍ଦ ହେଉଛି ଉଦ୍ଧାରକର୍ତ୍ତା । ସମୁଦ୍ରରେ ସୁରକ୍ଷା ଓ ସଫଳ ଯାତ୍ରା ପାଇଁ ନାବିକ, ସାଧବ ଓ ସୌଦାଗରମାନେ ତାରା-ତାରିଶୀଙ୍କ ପୂଜାର୍ଚ୍ଚନା କରୁଥିଲେ । ଓଡ଼ିଶାର ତାରା-ତାରିଶୀର ଐତିହାସିକ ସମ୍ପର୍କ ମଧ୍ୟ ମାଦେଇ ନଦୀ ସହ ରହିଛି । ଗୋଆର ମାଦେଇ ଏକମାତ୍ର ନୌଦେବୀ ଭାବେ ପରିଚିତ ।

ସାମୁଦ୍ରିକ ନୌପରିବହନ ଗତିବିଧି ଓ ମହିଳା ସଶକ୍ତିକରଣକୁ ପ୍ରୋତ୍ସାହନ କରିବା ନିମନ୍ତେ ଭାରତୀୟ ସେନା ବିଶ୍ଵର ପ୍ରଥମ ଭାରତୀୟ ମହିଳା ନୌପ୍ରଦକ୍ଷିଣ ଅଭିଯାନ ପରିକଳ୍ପନା କରିଛନ୍ତି । ଏହି ପରିଯୋଜନା ପାଇଁ ଲେଫ୍ଟନାଣ୍ଟ କମାଣ୍ଡର ବର୍ତ୍ତୁକା ଯୋଶୀଙ୍କ ନେତୃତ୍ଵରେ 6 ଜଣ ମହିଳା ଅଧିକାରୀଙ୍କ ଦଳର ଚୟନ କରାଯାଇଛି । ଏହି ଅଧିକାରୀମାନଙ୍କ ଚୟନ ଆଇଏନଡବ୍ଲ୍ୟୁଟିସି (INWTC), ମୁମ୍ବାଇରେ ନୌପରିବହନର ମୌଳିକ ପ୍ରଶିକ୍ଷଣ ନେଇଛନ୍ତି । ଏହା ବ୍ୟତୀତ କୋଟିସ୍ଥିତ ନୌସେନା ପ୍ରଶିକ୍ଷଣ ସ୍କୁଲରେ ବିଭିନ୍ନ ପ୍ରକାରର ପ୍ରଶିକ୍ଷଣ ନେଇଥିଲେ । ଏହି ଅଫିସରମାନେ ଥିଓରି ପାଠ୍ୟକ୍ରମ ଶେଷ କରିବା ପରେ ଆଇଏନ୍ଏସ୍ଏସ୍ ମାଦେଇକୁ ଭାଇଜାଗରେ ହୋଇଥିବା ଆନ୍ତର୍ଜାତିକ ଫ୍ଲିଟ୍ ରିଭ୍ୟୁ-2016 ଚଳାଇ ନେଇଥିଲେ । ଏହି ବୋଟରେ ଅନ୍ୟ ଚାଳକ ଦଳ ସଦସ୍ୟ ଭାବେ ଲେଫ୍ଟନାଣ୍ଟ କମାଣ୍ଡର ପ୍ରତିଭା ଜାମଖିଲ, ଲେଫ୍ଟନାଣ୍ଟ ଶ୍ଵର୍ଣ୍ଣାୟା ବୋଦ୍ଦାପାଟ୍ଟି, ଲେଫ୍ଟନାଣ୍ଟ ପତରାପଲ୍ଲୀ ସ୍ଵାତୀ, ଲେଫ୍ଟନାଣ୍ଟ ବିଜୟା ଦେବୀ ଓ ଲେଫ୍ଟନାଣ୍ଟ ପାୟଲ ଗୁପ୍ତା ସାମିଲ ଥିଲେ ।

(Release ID: 1483090) Visitor Counter : 2

